



எம்பெருமான் — ஸ்ரீபெரும்பூதார்  
 (தாழுகந்த திருமேரி)



அடுத்து, திருச்சி வாலைலி நிலயத்தில் ஸ்ரீதாரஸனம் ஆசிரியர் நிகழ்த்திய “ராமாநுஜநெறி” என்னும் சொற் பொழிவு (ஸ்ரீதாரஸனம் 357 பிங்கள வருடம் ஆவணி மாத இதழில் வெளிவந்தது) பொன்விழா மலரில் அநுபந்தமாக இணைக்கப்படுகிறது.

ஶ्रீ:

# ராமாநுஜ நெறி

[ஶ்ரீ கிருஷ்ணஸ்வாமி அப்யங்கார், அட்வகேட்,  
‘ஸாதுர்சனம்’ ஆசிரியர், 3, புத்தூர் அக்ரஹாரம், திருச்சி-17.]

## 1. முன்னுரை

இப்போது நடக்கும் பிங்கள வருஷத்திற்கு 960 வருஷங்களுக்கு முற்பட்ட (கி. பி. 1017) பிங்கள வருஷத்தில் சித்திரை மாதத்தில் சுக்லபக்ஷி பஞ்சமியில் திருவாதிரை நடசத்திரத்தில் வியாழக்கிழமையன்று ஸிம்ஹ வக்னத்தில் பிறபகலில் ஸ்ரீ பேரும்பூதூரில் அவதரித்து, விசிங்டாத்வைத பகலில் ஸ்ரீ ராமாநுஜர் வைவஷ்ணவ மதத்தை சிலைநாட்டி, 120 வருஷங்கள் சிறை ஸ்ரீ வைவஷ்ணவ மதத்தை சிலைநாட்டி, 120 வருஷங்கள் சிறை வாழ்வு வாழ்ந்து, அதே பிங்கள வருஷத்தில் (கி. பி. 1137ல்) மாசி மாதத்தில் சுக்லபக்ஷி தசமியில் திருவாதிரை நடசத்திரத்தில் சனிக்கிழமையன்று நடுப்பகலில் ஸ்ரீரங்கத்தில் திருநாட்டை அலங்கரித்தவர் ஸ்ரீராமாநுஜர்.

தொன்மையான வேதநெறிக்கு மூன்று வகையான விளக்கங்களை வெளியிட்டவர்கள் ஆதிசங்கரர், ஸ்ரீராமாநுஜர், ஸ்ரீமத்வர் என்னும் மூன்று ஆசார்யர்கள். இவர்கள் (முறையே) ஸ்ரீமத்திலும், தமிழ்நாட்டிலும், கண்ணட நாட்டிலும் பிறந்து கேரளத்திலும், தமிழ்நாட்டிலும், கண்ணட நாட்டிலும் பிறந்து நிலைநாட்டிய அத்வைதம், விசிங்டாத்வைதம், த்வைதம் என்னும் ஸ்ரீராமாநுஜரே தமிழ்நாட்டில் அவதரித்தவர். சான்றேருடைய தாகப் புகழ்பெற்ற தொன்னடமண்டலத்தைச் சேர்ந்த ஸ்ரீ பேரும்பூதூரில் ஸ்ரீ கேசவஸௌம்யாஜியாருக்கும், பூ. பி. தே. விக்கும் தனிப் புதல்வராகத் தோன்றியவர் ஸ்ரீராமாநுஜர். தமிழ்நாட்டில் பரம வைதிக குடும்பத்தில் பிறந்தமையால், வடமோழி வேதங்களையும், தென்மோழி வேதங்களாகிற ஆழ்வார்களின் அருளிச்செயல்களையும் ஒருமைப்படுத்தி. சங்ககாலம் முதலாகவே தமிழ்நாட்டில் விளங்கிவந்த இருமோழி ஒருமைப்பாட்டு நெறியான விசிங்டாத்வைத வைணவ நெறியை சிலைநாட்டினர் ஸ்ரீராமாநுஜர். இம்முறையில் தென்னட்டுக்கும், வடநாட்டுக்கும், தென்மோழிக்கும், வடமோழிக்கும் ஒருமைப்பாட்டின் முழு உருவமாக விளங்குகிற ஸ்ரீராமாநுஜர் இப்பெரியவர்.

இவரது கொள்கைகளைச் சுருங்கக் கூறுவோம் இனி. உலகிலுள்ள எல்லாப்பொருள்களும் சித், அசித், ஈச்வரன்

எனும் மூன்று வகையில் அடங்கும். இவற்றில் ‘சித்’ அல்லது ‘சேதனம்’ என்பது அறிவுள்ள ஜீவர்கள். ‘அசித்’ அல்லது ‘அசேதனம்’ என்பது அறிவற்ற பொருள்கள். சேதனரான ஜீவர்களும் கணக்கற்றவர்கள். அசேதனமான பொருள்களும் கணக்கற்றவைகள். உண்மைப் பொருள்களான இவைபனைத் தையும் என்றும் தன்னைவிட்டுப் பிரியாத சரீரமாகக் கொண்ட வகையிருக்கும் ஸ்ரீமந்நாராயணனே ஈச்வரன் எனப்படும் பரம் பொருள். ஸத்வம், ரஜஸ், தமஸ் என்னும் முக்குணங்கள் கொண்ட மூலப்ரக்ருதியென்னும் அசேதனப்பொருளின் விகாரமான இவ்வுலகம் அந்த நாராயணனுல் அவ்வப்போது ஆக்கி அளித்து அழிக்கப்பட்டு, அவனது அளவிலா விளையாட்டுக்கு இலக்காவதால் லீலாவிபூதி எனப்படுகிறது. இதில் உள்ள ஜீவர்கள் புண்யபாபங்களால் கட்டுப்பட்டவர்களாகையால் பத்தர் எனப்படுவர். என்றும் உள்ளதாய், (ரஜோகுணமும், தமோகுணமும் கலக்காத) சுத்தஸத்வகுணமுடைய பரமபதம் என்னும் ஸ்ரீவைசுகுண்டம்—அவனுக்கு என்றும் ஆட்பட்டிருக்கும் அளவற்ற நித்யஸு-அரிகளாலும், இந்த லீலாவிபூதியிலிருந்து ஒருகாலத்தில் முக்கிபெற்ற அளவற்ற முக்தர்களாலும் நிறையப் பெற்றிருக்கையால், நித்யவிபூதி என்று புகழ்பெற்றிருக்கிறது. விபூதி எனும் சொல் செல்வம் என்று பொருள்படும். இவ்விரு உலகங்களும் பரமாத்மாவான நாராயணனுடைய செல்வமாகையாலே உபயவிபூதிகள் எனப்படுகின்றன.

லீலாவிபூதியிலுள்ள பத்தரசேதனர் நித்யவிபூதிக்குச் சென்று ஸ்ரீமந்நாராயணனை அனுபவித்து ஆட்செய்வதே ‘பரமமோக்ஷம்’ என்று வடமொழி சாஸ்திரங்களிலும், ‘நல்வீடு’ என்று ஆழ்வார்களாலும், “விறுபெறுதுறக்கம்” என்று சங்ககாலத் தமிழர்களாலும் குறிக்கப்படுகிறது. ஜீவர்கள் இவ்வீடு பேற்றை அடைவதற்கு அறியவேண்டியவை ஒந்து விஷயங்கள்:— (1) எல்லாவுலகையும் உடையவஞ்சிய இறைவனைப்பற்றிய உண்மையாகிற இறைங்கிலை (2) அவனுடைய உடைமைகளில் உயர்ந்த ஜீவர்களாகிற நம்மைப்பற்றிய உண்மையாகிற உயிரங்கிலை. (3) நல்வீடுபேற்று நாம் அடையும் பயஞ்சிய வாழ்வு. (4) இவ்வாழ்வை அடைவதற்கு உபாயமாகிற நெறி. (5) இதுகாறும் நாம் இவ்வாழ்வை அடையத் தடையாயிருந்த தடைகள். இவ்வைந்து விஷயங்கள் பற்றியும் ஸ்ரீராமாநுஜர் காட்டும் நெறிகளை அடுத்த ஒந்து உரைகளில் விளக்குவோம்.

## 2. இறைங்கிலை

ராமாநுஜாலே நெறியில் இறைவனின் சிலை விளக்கப்படுகிறது. இறைவனுகிற பூஞ்சாராயணன் தாழ்வுகள் அனைத்துக்கும் எதிர்த்தட்டானவன். நற்குணங்கள் அனைத்துக்கும் கொள்கல மானவன். தன்னிலும் வேறுபட்ட எல்லாச் சேதனரையும், அசேதனப்பொருள்களையும் தன்னிலிட்டுப் பிரியாத சரீரமாகக் கொண்டிருக்கையால், எல்லாம் தானே என்றும் சொல்லலாம் படியிருப்பவன். ஆயினும், சரீரமாயிருக்கும் அவற்றின் தாழ்வுகளால் தீண்டப்படாதவனுயிருப்பவன். எல்லாக் காலத் திலும் எல்லா இடங்களிலும் வியாபித்திருப்பவன். அறிவும் ஆனந்தமுமே வடிவாயிருப்பவன். இயல்வானவையாய், எல்லை யற்றவையான அறிவு, புலம், ஈர்வரத்தன்மை, வீர்யம், சக்தி, தேஜஸ்ஸா, நீர்மை, அன்பு, மென்மை, நேர்மை, உயிர்களிடத்து நட்பு, நடுங்கிலைமை, கருணை, இனிமை, கும்பீரத் தன்மை, வண்மை, திறமை, சிலையுடைமை, தீரத்தன்மை. குரத்தன்மை, பராக்ரமம், வேண்டத்தக்கதெல்லாம் பெற்றி. ருக்கை, நினைத்ததெல்லாம் நடத்தும் வல்லமை, அடியார்களது கார்யம் தன் பேரூயிருக்கை, அவர்களிடத்துச் செய்ந்தனரிமறவாமை முதலான கணக்கற்ற கல்யாணகுணங்களை உடையவன். இக்கல்யாணகுணங்களை வெளிப்படுத்துவதற்காகவே கணக்கற்ற திருமேனிகளைக் கொண்டிருப்பவன். தனக்கினியதாய், தக்கதாய், காலத்தால் வேறுபடாததாய், நினைத்தற்கரியதாய், அப்ராக்ருதமான சுத்தஸத்வப்பொருளால் ஆனதாய். எப்போதுமிருப்பதாய், குற்றமற்றதாய், ஒப்பற்ற ஒளியுடையதாய், அவயவ அழகு, மேனியழகு. நறுமணம், மென்மை, சித்யயெளவனப்பருவம் முதலிய கணக்கற்ற குணங்களுக்குக் கொள்கலமாயிருப்பது இவன் திருமேனி. கர்மம் காரணமாக ஏற்படும் ப்ராக்ருதமான அழுக்குடம்புகளைக் காட்டிலும் மிகவும் வேறுபட்டதாய், அடியார்க்கு அருள்புரிவதற்காக ஈச்வரங்கள் விரும்பியே ஏற்றுக்கொள்ளப்பட்டதாய், அப்ராக்ருதமாயிருப்பது இவனுடைய பரஞ்சோதியுருவம். அத்திருமேனியில் மிக அழகிய பல திருவாபரணங்களும், சங்கம் சக்ரம் முதலான தில்யாடுதங்களும் உள். சேதனரை ஈர்வரானாலே சேர்த்து விடுவதையே இயல்வாக உடையவளாகையாலே சேதனர் அனைவர்க்கும் தாயாய், நாராயணனுக்கு என்றும் ஆட்பட்டிருக்கையாலே அவனுக்கு அப்ராக்ருத பத்னியாயிருக்கும் ஸக்ஷமீதே, வியையும், அவளுக்கு ஆட்பட்ட பூமிதே, வி முதலான வர்களையும் தில்யமலரிஷி நளாக உடையவன். பரமபதத்தில்

இவ்விறைவனுக்கே என்றும் ஆட்செய்து வாழும் ஆதிசேஷன். கருடன் முதலான கணக்கற்ற நித்யஸ்ரீகளையும், முக்தர் களையும் உடையவன். இத்தகைய பெருமையுடையவனும், பரமபதம் என்றும். வைகுண்டும் என்றும் வேத, வேதாங் தங்களில் புகழுப்படும் மேல் எல்லையற்ற அப்ராக்ருத நித்ய ஷிஷ்தியிலிருந்துகொண்டு — அவ்வுலகத்தையும், ப்ராக்ருதமாய், ப்ரக்ருதி, புருஷர்கள் எனப்படும் ஜீவர்கள், காலம் என்னும் மூவகைத் தத்துவங்கள் அடங்கிய கீழ் எல்லையற்ற லீலாஷிஷ்தியான இவ்வுலகத்தையும் ஆட்சிசெலுத்திக்கொண்டிருப்பவன். இவ்வுலகில் கர்மத்தால் கட்டுப்பட்டுக் கிடக்கும் சேதனரை ஆட்கொண்டு அவ்வுலகிற்கு அழைத்துச் செல்வதற்காக வேதம் முதலான சாஸ்திரங்களை அளித்து. ராமன், கிருஷ்ணன் முதலான கணக்கற்ற அவதாரங்களையும் எடுப்பவன்; கோயில் களில் அர்ச்சாவதாரமாகவும் எழுந்தருளியிருப்பவன். ஆழ்வார்கள், ஆசார்யர்கள் போன்ற ஞானிகளையும் அவதரிக்கச் செய்பவன். இவ்வுலகிற் சேதனரைத் திருத்தி ஆட்கொள்வதற்காகவே சோம்பாமல் இவ்வுலகைப் படைத்து. ரசஷ்டத்து. அழித்துக்கொண்டும், அவதரித்து அருங்செயல்களைப் புரிந்து கொண்டுமிருப்பவன். இப்படி இவன் செய்வதற்குக் காரணம் அனைத்துலகிற்கும் ஸ்வாமியாய். ஆதாரமாய். சியமிப்பவனும், ரசஷ்கஞ்சியிருக்கையோகும். மிகுந்த ஜஞாநசக்திகள் படைத்த பிரமன், சிவன் முதலான தேவர்களும் இவனுல் படைத்து, அளித்து அழிக்கப்படும் ஜீவர்களே. ஒத்தாரும் மிக்காரும் இல்லாத ஆதியஞ்சோதியாயிருப்பவனிவன். நாராயணன், விஷ்ணு, ஹரி, அநந்தன் முதலான கணக்கற்ற பெயர்களை உடையவனிவன். உண்மையில் உலகில் உள்ள எல்லாப் போருள்களின் பெயர்களும், அவற்றுக்கு அந்தர்யாமியான இவனுடைய பெயர்களுமாகும். ஆகையால் எந்தப் பெயராலும் வேதங்களும், ஞானிகளும் இவனைக் குறிப்பர். தன்னால் படைக்கப்பட்ட போருள்களுக்குத் தன்னுடைய பெயர்களில் சிலவற்றைக் கொடுத்திருக்கிறான் இவன். ஆயினும் நாராயணன் முதலான ஆயிரக்கணக்கான நாமங்களைத் தன் தனிப்பெயர்களாக வைத்துக்கொண்டுமிருக்கிறான். அதனாலேயே இப்பெயர்களால் இவனை அழைப்பதில் ஞானிகள் ஆர்வங்கொண்டிருக்கின்றனர். இப்பெருமைகளையெல்லாம் இவனுக்கு வேதம் முதலான வடமொழி நூல்களும், ஆழ்வார்களின் அருளிச் செயல்களும், சங்ககால நூல்களான பரிபாடல் முதலான வையும் காட்டுகின்றபடியால் ராமாநுஜர்னி மிகத்தொன்மையான நெறி என்று விளங்கும்.

### 3. உயிர்களிலை

ராமாநுஜநெறியில் உயிர்களின் சிலை விளக்கப்படுகிறது. அனைத்துயிர்களுக்கும் தந்தையாய், ரக்ஷகனுய், தலைவனுய், நாயகனுய், அறியத்தக்கவனுய், உடையவனுய், ஆத்மாரமாய், ஆத்மாவாய், அனுபவிப்பவனுயிருக்கும் இறைவனை ஸ்ரீமந் நாராயணனுக்குப் பிள்ளையாய், ரக்ஷிக்கப்படுபவனுய், அடியானுய், நாயகியாய், அறிபவனுய், உடைமையாய், தாங்கப்படுபவனுய், சரீரமாய், அநுபவிக்கப்படுபவனைக் கூவ்வோரு பிரும் இருக்கையாலே, உயிர்கள் எனப்படும் ஜீவர்கள் அனைவரும் இறைவனேடு இத்தகைய ஒன்பது வகைப்பட்ட இயல்வான உறவுகளை உடையவர்களாயிருக்கிறார்கள். உயிர் எனப்படும் ஜீவாத்மா ஈர்வரணப்போலவே என்றுமிருப்பவன். தேஹம், இந்திரியங்கள், மனம், ப்ராணன். எனப்படும் ஜடப்போருள்களைக்காட்டி லும் மிகவும் வேறுபட்டதாய். அவ்வவ்வுயிர்க்கு ‘நான்’ ‘நான்’ என்று எப்போதும் தோன்றிக்கொண்டிருப்பது ஆத்மா. இவ்வாத்மா இயற்கையில் அறிவுமயமாகவும். ஆநந்தமயமாகவும் இருப்பது; எங்கும் பரவக்கூடிய அறிவை உடையது. முக்குசிலையில் இதன் அறிவு எங்கும் பரவுகிறது. ஆயினும் ப்ராக்க்ருதமான சரீரத்தோடு தொடர்பினால் இந்த லீலாவிடுதியிலுள்ள உயிர்களுக்கு அவரவர்செய்த பூர்வகர்மங்களால் ஏற்பட்ட உடலின் தொடர்பால் அந்த அறிவுக்கு ஏற்றத்தாழ்வுகள் ஏற்படுகின்றன. இறைவனுக்கும், அவனடியார்க்கும் அடிமைப்பட்டிருக்கையையே இயல்வாகக்கொண்டது உயிர். சித்யமான ஆத்மாவுக்கு அநாதிகாலமாகப் பலவகைப்பட்ட சரீரங்களோடு பூர்வகர்மம்காரணமாகத் தொடர்பு ஏற்படும்போது பிறப்பும், அத் தொடர்பு அழியும்போது இறப்பும் உண்டாவதாக உலகில் வழங்கப்படுகிறது. உண்மையில் ஆத்மஸ்வரூபத்திற்குப் பிறப்பிறப்புகள் கிடையாது. ஆத்மா அனுபாரிமானமுடையதாய், உடலின் நடுவில் உள்ள ஹ்ருதயத்தில் வாழ்கிறது. கணமுதலான இந்திரியங்களுக்குப் புலப்படாததாகையாலே, பெள்ளிக்கப்பொருள்களை அறிவதுபோலே ஆத்மாவை அறிய முடியாது. அனுவாய், ஹ்ருதயத்தில் வாழ்ந்தபோதிலும், விளக்கானது ஒளியால் அறைமுழுவதும் பரவுவதுபோலே, ஆத்மாவானது தன் அறிவினால் உடல் முழுவதும் பரவின்று உடலில் ஏற்படும் இன்பதுன்பங்களை மேய், வாய், கண், மூக்கு, செவி, மனம் என்னும் ஞானேந்திரியங்களின் மூலம்

உணர்கிறது. முதலிற்கூறிய ஜூங்து ஞானேந்திரியங்களோடும், வாக்கு, கை, கால், மலத்தைத்தள்ளும் பாயு, ஆண் பெண் சேர்க்கைக்கருவியான உபஸ்தம் என்னும் ஜூங்து கர்மேந்திரியங்களோடும் மனத்தின்மூலம் தொடர்புகொண்டு ஸ்பர்ஶித்தல், சுகவப்பது, காண்பது, முகர்வது, கேட்பது, பேசுவது, எடுப்பது, நடப்பது முதலான செயல்களைச் செய்கிறுன் ஜீவன். ஆத்மாவாகிற ஜீவன் இவ்வண்ணமாக அறிபவனை ஜூஞாதாவாகவும், செயல்புரிபவனை கார்த்தாவாகவும். அநுபானிப்பவனை போக்தாவாகவும் ஆகிறுன்:இப்படி ஆகும்போதும் சர்வரனுக்கு அதினமாகவே இருக்கிறுன்.ஆயினும் ஒவ்வொரு நல்வினை தீவினை களையும் புரியும்போதும் இறைவன் முதல் முயற்சியில் இவனுக்கு ஸ்வாதந்தர்யம் (free will) அளித்திருக்கிறானாகயால் அந்த நல்வினை தீவினைகளுக்கு ஸாக்துக்கங்களைப் பலனுகக்கொடுப்பதால் சர்வரனுக்குப் பக்ஷபாதம் கருணையின்மை முதலான தோஷங்கள் ஏற்படுவதில்லை. ஆத்மாக்கள்—எப்போதுமே கர்மஸம்பந்தமற்ற சித்யஸ்மரிகள் என்றும், ஒரு காலத்தில் கர்மஸம்பந்தம் நீங்கப்பெற்ற முக்தர்கள் என்றும். கர்மத்தாலும் அதுகாரணமாகவரும் தேஹத்தாலும் கட்டுப்பட்டவர்களான புத்தர்கள் என்றும் மூவகைப்படுவர். ஒவ்வொரு வகையினரும் கணக்கற்றவர். முதலிரண்டு வகையினரும் நித்யஷிஷ்தியிலும், மூன்றாவது வகையினர் லீலாஷிஷ்தியிலும் உள்ளனர். மூன்றாவது வகைப்பட்ட இவ்வுலகிலுள்ள ஜீவர்களுக்கு ஜடப்பொருளான ப்ராக்ருததேஹத்தின் தொடர்பாலே அஜூஞானம் முதலான தாழ்வுகள் ஏற்படுகின்றன. இந்த தேஹஸம்பந்தம் அடியோடு நீங்கும்போது இவர்கள் முக்தராகிறார்கள். அப்போதும் இவர்கள் சர்வராகேடு ஒன்றாவதில்லை. அவகேடு ஒத்த பல பெருமைகளை உடையவர்களாய், ப்ராக்ருத தேஹஸம்பந்தத்தால் வரும் தாழ்வுகள் அற்றவர்களாய், மறுபடியும் என்றும் ப்ராக்ருதமான தேஹத்தோடு தொடர்பு ஏற்படாத வாழ்வுங்கிலையை அடைகிறார்கள். சாஸ்திரங்களில் அசேதனப் பொருள்களை இறைவகேடு ஒன்றாக வழங்கியிருப்பதுபோலே, சேதனான ஜீவனை இறைவகேடு ஒன்றாக வழங்கியிருப்பதும் இறைவன் அனைத்துக்கும் ஆத்மாவாகவும், மற்றவையனைத்தும் அவனை விட்டுப்பிரித்துக் காணமுடியாத சரீரமாகவுமிருக்கையாலேயேயாகும். ஆகையால் ஸம்ஸாரங்கிலையிற்போலே மோக்ஷங்கிலையிலும் ஜீவன் ப்ரஹ்மத்தோடு ஒன்றாவதில்லை. இது உயிர்கள்பற்றிய ராமானுஜநேறி.

#### 4. வாழ்வு என்னும் முக்கிணிலை

ராமாநுஜநெறியில் வாழ்வு எனப்படும் முக்கிணிலை விளக்கப்படுகிறது. உயிராகிற ஜீவன் இறைவனுகிற ஸ்ரீமந்நாராயணனின் அருளாலே ப்ராக்ருத தேஹஸ்ம்பந்தம் நீங்கப்பெற்று, நித்ய விஷதியாகிற பரமபதம் சென்று தாம் விரும்பிய வாழ்ச்சியைப் பேறுவது முக்கிணிலை எனப்படுகிறது. உயிரானது பரமபதம் சென்று ஜூஞாநாந்தமயமான தன் ஆத்மஸ்வரூபத்தையே சரீரமில்லாமல் என்றும் தான் தனி நின்று அநுபவித்துக்கொண்டிருக்கையாகிற கைவல்யம் எனப்படும் தாழ்ந்த மோகந்ததையோ, அல்லது இறைவனன ஸ்ரீமந்நாராயணனை அடைந்து அப்ராக்ருதசரீரம்பெற்று அந்தமில் பேரின்பத்து அடியான நித்யமுக்தர்களோடு கூடின்று அவனை அனுபவித்துப் பேரின்பமடைதல், அவனுக்குக் கைந்கர்பம்செய்து பேரின்பமடைதல், அவனுகப்பையை பயனுகக்கொண்டு அவனுக்கு அடிமைசெய்து அவன் முகமலர்த்திகண்டு பேரின்பமடைதல், அவனது அடியார்களது உகப்பையே பயனுகக்கொண்டு அவர்களுக்கு அடிமைசெய்து, அவர்கள் முகமலர்த்திகண்டு பேரின்பமடைதல் ஆகிய இவற்றில் தான் விரும்பியதொன்றைப் பெறும் தலைசிறந்த மோகந்ததையோ இவ்வுலகில் தான் விரும்பியபடி அடைகிறுன் என்று சாஸ்திரங்கள் கூறுகின்றன. இத்தலைசிறந்த மோகந்தமாகிற ஸாயுಜ்யமே ‘பரமமோகம்’ என்றும், ‘நல்வீடு’ என்றும் ‘வீறுபெறுதுறக்கம்’ என்றும் கூறப்படுகிறது. நித்ய ஸாரிகளுக்குப்போலே இவ்வுலகிலுள்ள புத்த, ஜீவர்களுக்கும் இத்தகைய நல்வீட்டை அருளித் தான் இன்புறவேண்டும் என்னும் ஆசையாலேயே ஸ்ரீமந்நாராயணன் ப்ரளயகாலத்தில் ஸாக்ஷமான மூலப்ரக்ருதியெனும் அசேதனப்பொருளோடு கலந்து சரீரேந்திரியங்களற்றுக் கிடக்கும் ஜீவர்களுக்கு ஸ்ரூஷ்டி காலத்தில் ஸ்தூலமான உடலையும் இந்திரியங்களையும் அளித்து, தன்னை அறிவிக்கும் சாஸ்திரங்களையும் அளித்து. தானும் நாட்டிற்பிறந்து படாதனபட்டு, ஞானிகளையும் அவதரிக்கச் செய்கிறுன். இத்தகைய நல்வீட்டை விரும்பினால், இதை அடைவதற்கு ஒவ்வொரு ஜீவனுக்கும் உரிமையுண்டு என்கிறது ராமாநுஜநெறி. இந்த நல்வீட்டை அடைவதற்குப் பற்பல படிகளாகவே உலகிலுள்ள எல்லாச்சமயங்களையும் படைத்திருக்கிறுன் என்பதும் ராமாநுஜநெறியின் உட்கருத்தாகும். பரமபதத்தில் ஸ்ரீமந்நாராயணனுக்கும், அவனுடைய அடியார்களுக்கும் கைந்கர்யம்செய்து பேரின்பப்பெறுவாழ்ச்சி பெறுவதற்காக முக்தஜீவன் இறைவனின் விருப்பத்தைப் பின்செல்லும் தன் விருப்பப்படி அப்ராக்ருதமான சரீரத்தை எடுத்துக்கொள்கிறுன். ஈர்வரனுடைய திருமேனிபோலே இந்த

முக்தசரீரமும் நித்யவிடுதியிலுள்ள சுத்தஸ்த்வமுடைய அசேதனப்போருளால் ஆனது. ஸத்வம் ரஜஸ்ஸூதமஸ்ஸூ என்னும் முக்குணங்களுடைய ப்ராக்ருத சரீரம்போலே, இந்த சரீரம் ஜீவனுடைய ஜ்ஞாநாந்தங்களைக் கட்டுப்படுத்தித் தாழ்த்தாது. இந்த சரீரத்தைக்கொண்டு எல்லா இடங்களிலும், எல்லாக்காலங்களிலும், எல்லா நிலைகளிலும் உசிதமான எல்லா விதமான கைங்கர்யங்களையும் செய்கிறுன் பேரின்பப்பெருவாழ்வு பேற்ற முக்தன். இதுவே ஜீவஸ்வரூபத்திற்குத் தகுந்த பெருவாழ்ச்சியாகும். இக்கைங்கர்யத்தையும் தாஸனை தன் ஆனந்தத்திற்காக என்று எண்ணிச்செய்யாமல், ஸ்வாமியான அவனுடைய ஆனந்தத்திற்காகவே என்று எண்ணிச் செய்ய வேண்டும். ஸம்ஸாரமண்டலத்தில் இருக்கும்போது அவனுகப்புக்கேயான கைங்கர்யத்தைச் செய்ய ஆசைப்படுபவர்களுக்கே அத்தகைய பெருவாழ்வுகிடைக்கும் என்பதை “தனக்கேயாக எனக்கொள்ளும் ஈதே எனக்கே கண்ணையான்கொள் சிறப்பே” என்று நம்மாழ்வாரும், “உனக்கே நாம் ஆட்செய்வோம்” என்று ஆண்டானும் அருளிச்செய்தனர். உடைமையான ஜீவனை அடைந்து தான் இன்புறவேண்டும் என்பதே உடையவனை இறைவனின் விருப்பமாகையால், ஜீவன் மோக்ஷத்திலும் தன் ஆனந்தத்தை குறிக்கோளாகக் கொள்ளாமல் இறைவனின் ஆனந்தத்தையே குறிக்கோளாகக் கொள்வது தலைசிறந்தது. இத்தகைய மோக்ஷத்தையும் இறைவன் எவர்க்கும் சிர்ப்பந்தப்படுத்திக் கொடுப்பதில்லை. எவர்கள் இத்தகைய அடிமைசெய்ய ஆசைப்படுகிறார்களோ, அவர்களுக்கே இதை அருங்கிறான் இறைவன். ஆகையால் இவ்வடிமை இவ்வுலகில் தகாதவர்களுக்குச் செய்யும் அடிமைபோலே துன்பத்தை விளைப்பதாயிராமல், உயிர்களுக்கு எல்லா உறவுமாயிருக்கும் இறைவன் விஷயத்தில் அவனுகப்புக்காகச் செய்யப்படுவதாகையால் பேரின்பப்பெருவாழ்வாயிருக்கிறது. ராமாநுஜநேறியின்படி உயிர்களுக்கு முக்தியை அளிப்பதற்கு உரியவன் திருமாலேயாவான். “மோக்ஷத்தை அளிக்கவல்லவன் புருஷாத்தமனே” என்று புருஷஸ்மக்தமும், “மோக்ஷத்தை ஜாநார்த்தனரிடமிருந்தே பெறவேண்டும்” என்று ரிஷிகளும், “எருத்துக்கொடியுடையானும், பிரமனும், இந்திரனும் மற்றும் ஒருத்தரும் இப்பிறவி என்னும் நோய்க்கு மருந்தறிவாருமில்லை; மருத்துவனுய்னிற மாமணிவண்ணை” என்று பெரியாழ்வாரும், “மறுபிறப்பு அறக்கும் மாசில்சேவடி மணிதிகழ் உருபின்மாஅயோயே” நாறு இணர்த்துமாயோன் நல்கின் அல்லதை ஏறுதல் எளிதோ வீறுபெறு துறக்கம்” என்று சங்ககாலப்புலவர்களும் கூறிய அர்த்தத்தையே இவ்விஷயத்திலும் ராமாநுஜர் வலியுறுத்தினார் என்று விளங்குகிறது.

## 5. நெறி அல்லது உபாயம்

ராமாநுஜங்களிலிருந்து முற்கூறிய மோக்ஷநிலையை அடைவதற்கு நெறி எனப்படும் உபாயம்பற்றி விளக்கப்படுகிறது. உலகில் உள்ள மதங்கள் அனைத்திலும் உயிர்கள் முக்திநிலையாகிற பேரின்பம் அடைவதற்குப் பெருமுயற்சிசெய்யும் வழிகள் காட்டப்படுகின்றன. அதே ரீதியில் ஸ்ரீ ராமாநுஜரும் தமது ஸ்ரீ பாஷ்யம் கீதாபாஷ்யம் முதலான நூல்களில் உயிர்கள் மோக்ஷானந்தத்தைத்த தாம் அடைவதற்குக் கர்மஜ்ஞான போகங்களை அங்கமாகக்கொண்ட புக்தியோகத்தை ஸாதனமாக அனுஷ்டிக்கவேண்டும் என்னும் வேதஶாஸ்த்ர நிர்ணயத்தைக் காட்டினார். இத்துடன் நில்லாமல், வேதசாஸ்திரங்களின் உட்கருத்தாய், உயிர்கள் அனைவரும் உய்வதற்கு வழியான சரணகூதிநெறியையும் குத்யத்ரயம் என்று பெயரிபெற்ற மூன்று நூல்களிலும் காட்டினார் ராமாநுஜர். ஆழ்வார்கள் காட்டிய இந்த சரணகூதி நெறியை, ஸ்ரங்கநாதனின் முன்னிலையில் பங்குனி உத்திரச்சேர்த்தியன்று அருளிச்செய்யப்பட்ட இந்நூல்களில் தாமே தமக்காகவும் தம்மோடு தொடர்புகொண்ட வர்களுக்காகவும் அனுஷ்டித்துக்காட்டினார். இதன் கருத்தை விளக்குவோம். தன் உடைமையான ஜீவனை அடைந்து தான் இன்புறவேண்டும் என்பது இறைவனின் விருப்பம். அதற்காக அவன் படைத்தல் அவதரித்தல் முதலான பல முயற்சிகளை அநாதிகாலமாகச் செய்துகொண்டே யிருக்கிறான். ஜீவர்களோ வெனில் அநாதிகாலமாகச் செய்திருக்கும் பாபங்களின் பயங்கத்தமக்கும் இறைவனுக்கும் உள்ள இயற்கையுறவை உணராமல், இறைவன்கொடுத்த சுதந்திரமான அறிவைக்கொண்டு. அற்பமாய், நிலைநில்லாதவையான இவ்வுலக இன்பங்களைத்தேடி ஒடுக்கிறார்கள். பல சமயநெறிகளுக்க் காட்டிப் பல பிறவிகளில் இவர்களைப் படிப்படியாகத் திருத்தி, கடைசியில், தன்னை அடைவதே நல்வீடு என இவர்களை உணரவைக்கிறான். அப்போதும், ஜீவன் அவ்விட்டை அடைந்து தான் இன்புறவிரும் பினால் பல பிறவிகளில் அவனைக் கர்மஜ்ஞாநபுக்தியோகங்களை ஸாதனமாக அனுஷ்டிக்கச்செய்து, கடைசிவரையில் மோக்ஷத்தில் தான் ஆனந்தமடைய விரும்பித் தன் முயற்சியிலேயே நிலைநின்றால், அந்த ஸாதனத்தின் பலகை மோக்ஷானந்தத்தை அவனுக்கு அளிக்கிறான். சில அறிவாளிகள் பின்வருமாறு சிந்திக்கிறார்கள்:— “இறைவன் நம்மோடு இயற்கையில் உறவுடையவன்; நம்மை அடைந்து தான் இன்புறுவதற்கு அநாதிகாலமாகப் படாதபாடுபடுகிறான். நாமோ நமக்கு ஆனந்தத்தைப் பெறுவதற்காக அநாதிகாலமாகப் பாடுபட்டுவருகிறோம். உண்மையில் நம்மைப்பெற்று இறைவன் அடையும் ஆனந்தமே

நமக்குப்பேருகும். நாம் நமது ஆனந்தத்திற்காகப் பாடுபட்டு வருவதுதான் இறைவன் ஸிரலேஹதுகமாக அருள்புரிந்து உம்மைத் தன்னை அடைவித்துக்கொள்வதற்கு இதுஙள்வரை தடையா யிருந்துவருகிறது. ஆகையால் மோகஷ்த்தில் நாம் ஆனந்தம் அடைவதைக் குறிக்கோளாகக்கொண்டு இங்கு பாடுபடுவதினின் றும் நீங்கி, அவனது ஆனந்தத்தையே குறிக்கோளாகக்கொண்டு, அவனையே நம்மை ரசுஷ்பவனாக உறுதிபூண்டு அவனுக்கும் அவனடியார்களுக்குமேயாக வாழ்ந்துவந்தோமானால், அவன் மோகஷ்த்தின்பொருட்டு நம்மிடம் எந்த முயற்சியையும் எதிர் பாராமல் (ஸிரலேஹதுகமாக) நமக்கு மோகஷ்ததை இப்பிறவியின் இறதியில் அருளி, “அவனுக்கேயான பீபரின்பப்பெரு வாழ்வை அருளுவான்” என்னும் ரீதியிலே அவ்வறிவாளிகளின் சிந்தனை செல்கின்றது. அதற்குத் தக்கபடி தாம் மோகஷ்மடை வதற்காகப் பாடுபடுவதினின் றும் நீங்கி, அவனையே அடையத் தக்க பொருளான உபேயமாகவும், அடைவிக்கும் வழியான உபாயமாகவும் கொண்டு அவனுக்கேயாக இப்பிறவியில் வாழ்ந்து, பரமபதத்தில் அவனுக்கேஆட்செய்யும் பேரின்பப்பெருவாழ்வை, ஒரு ஸாதாநாருஷ்டானமில்லாமலேயே ஸிரலேஹதுகமாகப் பெறு கிறூர்கள். இவர்களுக்கு இறைவனே மோகேஷாபாயமாவான். இத்தகையவர்களே ப்ரபஞ்சர்கள் என்றும் ஶரணக்தர்கள் என்றும் கூறப்படுகின்றனர். இவர்களது வாழ்க்கை முறையான சரணக்திநேறியே தலைசிறந்த முக்திவழியாகும் என்று குத்தியத்ரயத்தில் காட்டினார் ராமாநுஜர். “கண்ணனல்லால் இல்லை கண்ணர் சரண்”என்று நம்மாழ்வார் காட்டிய வழி இதுவே. இப்படி இறைவனையே உபாயமாகவும் உபேயமாகவும் உறுதிபூண்டு வாழ்க்கை நடத்த இயலாதவர்கள் அத்தகைய உறுதியுடைய ஓர் ஆசார்யனின் அபிமானத்திற்குப் பாத்திரராக வாழ்ந்தால், அதனாலும் பேரின்பப்பெருவாழ்வை மிக எளிதில் பெறலாம் என்றும் உபதேசித்தார் ராமாநுஜர். இதுவே மதுரகவியாழ்வாரால் ‘கண்ணி நுண் சிறுத்தாம்பு’ என்னும் திவ்யப்ரபஞ்சத்தில் காட்டப்பெற்ற தொல்வழி. இத்தொல்வழியின் மூலம் பிறகாலத்தில் உள்ளவர்களும் உய்வதற்காக 74 ஆசார்பபீடங்களாகத் தம் சிங்யர்களில் தலைசிறந்தவர்களை சியமித்து, பரம்பரை பரம்பரையாக இந்நேறிகளைப் பரப்பிவர ஏற்பாடுசெய்தார் ராமாநுஜர். உலகிலுள்ள எல்லா உயிர்களும் பேரின்பப்பெருவாழ்வுபெற்று உய்யவேண்டும் என்னும் பெருங்கருணையாலே, ஆழ்வார்களை அடியொற்றி மிக எளிய வழிகளை எக்காலத்திற்கும் அமைத்துக் கொடுத்த ஸ்ரீ ராமாநுஜரை “காரேய் கருணை இராமானுச” என்று இராமானுச நூற்றாதியில் அழுதனர் கொண்டாடியது மிகையில்லையன்றே.

## 6. தடை

பேரின்பப் பெருவாழ்வை இவ்வுலகிலுள்ள உயிர்கள் அடியத் தடையாயிருப்பவை பற்றிய ராமாநுஜங்கேரி விளக்கப்படுகிறது. இறைவனைப்போலே என்றுமிருக்கும் இவ்வுலகிலுள்ள உயிர்களுக்கு அநாதி, காலமாக உண்டான ப்ராக்ருதமான சரீரங்களோடுள்ள தொடர்பால், தம்மைப்பற்றிய உண்மையறிவு மழுங்கிக் கிடக்கிறது. இதனால் இவர்கள் தேவூத்தையே தாமாகவும், தம்மைச் சுதந்திரராகவும் எண்ணிவிடுகின்றனர். இது அவித்யை அல்லது அஜ்ஞானம் எனப்படும். இந்த அஜ்ஞானத்தினால் இவர்கள் அற்பமாய், சிலை நில்லாதவையான இவ்வுலக இன்பங்களை விரும்பி, அவற்றைப் பெறுவதற்காக நற்செயல்களையும் தீச்செயல்களையும் செய்து வருகிறார்கள். இறைவன் இவர்களுக்குக் கொடுத்துள்ள சுதந்திர அறிவைக்கொண்டு இவர்கள் செய்யும் நற்செயல்களால் இறைவனுக்கு இவர்களிடம் பிரீதியும், தீச்செயல்களால் இவர்களிடம் கோபமும் உண்டாகிறது. அந்தப் பிரீதியானது புண்யம் என்று பெயர்பெறுகிறது. இதனால், இவர்கள் விரும்பும் இவ்வுலக இன்பங்களை அளிக்கின்றன இறைவன். அந்தக் கோபம் பாபம் என்று பெயர்பெறுகிறது. இதனால் இவர்களுக்குத் துன்பங்களை அளிக்கின்றன இறைவன். ஒவ்வொரு ஜீவனும் அநாதி, காலமாகக் கணக்கற்ற புண்ய பாபங்களைச் சேர்த்து வைத்திருக்கிறார்கள். இப்புண்ய பாபங்கள் மேன்மேலும் இவ்வுலக இன்பங்களை விரும்பசெய்து நற்செயல் தீச்செயல்களிலே மூடி ஒன்று பத்து நாறுபிரமாகப் புண்யபாபங்களை வளர்த்து வருகின்றன. இதனால் இவ்வுலக இன்பங்களிலேயே வாஸனை எனப்படும் பழக்கம் உண்டாகிவிடுகிறது. அதனால் அவற்றையே மேலும் மேலும் விரும்பவைக்கும் ருசியும் உண்டாகி விடுகிறது. இப்படி சங்கிலித் தொடர்போலே உண்டாகும் உடல்களோடு ஸம்பந்தம், அஜ்ஞானம், புண்யபாபகர்மங்கள், வாஸனை, ருசி ஆகியவை, இவனுக்கு மேலும் மேலும் பல பிறவிகளையும் அவற்றில் பல உடல்களோடு தொடர்பையும் ஏற்படுத்திக்கொண்டேயிருக்கிறது. அவித்யை எனப்படும் அஜ்ஞானம், கர்மம், வாஸனை, ருசி, ப்ரக்ருதிஸம்பந்தம் எனப்படும் உடல்களோடுள்ள தொடர்பு ஆகியவை—நம்மைப்பற்றியும், இறைவனைப் பற்றியும் உணரமுடியாதபடி செய்துவிடுகின்றன. இவையே நாம் பேரின்பப் பெருவாழ்வை அநாதி, காலமாகப் பேறமுடியாமல் தடுத்துவரும் தடைகள். இவை—நாஸ்திகவாதம் முதலானவை செய்து இறைவனிடத் திலேயே அபசாரப்படும்படியாகவும், அவனடியார்களிடத்திலே

அபசாரப்படும்படியாகவும், அவனியும், அவனியார்களையும் மிகவும் துவேஷிக்கும்படியாகவுங்கூடச் செய்துவிடும். இவை இறைவனை அடைவதற்குப் பெரிய தடைகள். இப்படிக் கணக்கற்ற தடைகள் இருந்தபோதிலும் இறைவன் தான் செய்யும் முயற்சிகளாலே தற்செயலாக இவர்களுக்கு நேரிடும் புண்யங்களை ஒன்று பத்து நூற்றுயிரமாக வளரச்செய்து புண்யங்களாலே பாபம் குறையப்பெற்றவர்களுக்குத் தன்னை உணரவைக்கிறுன். அவனை உணர்ந்து முற்கூறிய வழிகளாலே ஒரு சில ஜீவர்கள் முற்கூறிய தடைகள் அடியோடு நீங்கப்பெற்று, தாம் விரும்பிய முக்திநிலையை அடைகின்றார்கள் என்கிறது ராமாநுஜநேறி. ஆக, இறைங்கீல, உயிரங்கீல, வாழ்வு, நெறி, தடை ஆகியவை பற்றிய ராமாநுஜநேறி இதுகாறும் விளக்கப்பட்டது.

### முடிவுரை

ஸ்ரீராமாநுஜர் அருளிய நூல்கள் ஒன்பது வேதவ்யாஸர் அருளிய ப்ரஹ்மஸ-த்ரத்திற்கு வ்யாக்யானமாய் அமைந்தவை ஸ்ரீபாஷ்யம், வேதாந்ததீபம், வேதாந்தஸாரம் எனும் மூன்று நூல்கள். உபனிஷத் வாக்யங்களை அவசி ஆராய்ந்து உபனிஷத்துக்களின் கருத்தைத் தெளிவுபடுத்துவது வேதார்த்த ஸங்கரஹம் எனும் நூல். கண்ணன் அருளிய கீதைக்கு உரையாக அமைந்தது கீதாபாஷ்யம் எனும் நூல். சரணைக்கு நேறியை விளக்குபவை கத்யத்ரயம் எனும் மூன்று நூல்கள். ஸர்வேஶ்வரனு ஸ்ரீமந்நாராயணனுக்கு ஆராதனம் செய்யும் முறையை விளக்குவது நித்யக்ரந்தம் எனும் நூல். நவரத்னங்கள் போன்ற இவ்வொன்பது நூல்களும் வடமொழி யில் அமைந்தவை. ஸ்ரீராமாநுஜருடைய பரம்பரையில் ஒரிரு நூற்றுண்டுகளுக்குள் வந்த பல மஹாசார்யர்கள் திவ்யப்ரபந்தங்களுக்குத் தாம் அருளிய ஈடு முதலான வ்யாக்யானங்களில் ஸ்ரீராமாநுஜர் அப்பிரபந்தப் பாகுங்களுக்குக் காட்டிய விளக்கங்களை ஆங்காங்கு அழகிய தமிழில் போறித்து வைத்திருக்கிறார்கள். இவையைனத்தையுங்கொண்டு ராமாநுஜர் காட்டிய நெறி இங்கு சுருக்கமாக விளக்கப்பட்டது. இவற்றிலிருந்து, ராமாநுஜர் நிலைநாட்டிய விசிஷ்டாத்தவைத் ஸ்ரீவைஷ்ணவநெறி— வேதகாலம் முதல் பாரதநாட்டிலும், சங்ககாலம் முதல் அதன் பகுதியான தமிழ்நாட்டிலும் சிலவிவந்த இருமொழி ஒருமைப் பாட்டுநேறியே என உணரலாம்.

[இது, திருச்சி வாளைலியில் 25-7-77 முதல் 30-7-77 முடியக் காலையில் நெறிவிளக்கத் தொடரில் ஒலிபரப்பானது.]